

जानकी जयति

मैथिली गीत चन्द्रिका

व्यावहारिक भाग

श्रोत्रियवंशावतंस लब्धप्रतिष्ठ श्रीयुत हेमपति (विकल) शर्मात्मज

श्री श्यामानन्द शर्मा निर्मित

संशोधक

प० श्री मुकुन्द भा 'चनौर'

सर्वाधिकार सुरक्षित

सन् १९३२ साल

प्रथम बार १०००

मूल्य = ॥

स्नेहार्पण

माननीय

युगल भागिनेय

बाबू चि० श्रीयुत उग्रधारी सिंह

तथा

चि० श्रीयुत कृष्णनन्दन सिंह साहब

क

शैशवोज्ज्वल कमल कोमल कर में

प्रथम तथा बालकालिक रचना क संग्रह

चन्द्रिका

सादर सानुनय सस्नेह

समर्पित

इति

स्नेहसिन्धु

श्री श्यामानन्द भा

प्राक्कथन

भारतीय-भाषा मात्र में गीत-साहित्य क सौभाग्य मैथिली-भाषा क सर्वश्रेष्ठ छैक ई आव कोनों विज्ञव्यक्ति सँ अविदित नहि अछि । ओ दूएकटा प्राचीन मैथिलीगीतसंग्रह प्रकाशित भय दृष्टि-गोचरो भेल अछि से सभ रहलौ पर एहि संग्रह केँ प्रकाशित करवा क किछु अन्य प्रयोजन अछि ।

प्रथमतः साहित्यभण्डार क अभिवृद्धि करव (अणुरपि विशेषोऽध्यवसायकरः) प्रस्तुत संग्रह क साहित्यिक महत्व सँ अतिरिक्त एक महत्व अछि—व्यावहारिक, ओ साम्प्रतिक मैथिली भाषा क निकटवर्तिता पूर्वक संग्रह सभक साहित्यिकमहत्व रहलौ पर व्यावहारिक ई क्रमवद्ध महत्ता नहि तदतिरिक्त ओकर भाषा किछु प्राचीन रहलासँ आधुनिक मैथिली सँ किछु दूर भय गेल छैक अतएव साधारणबोधगम्यो नहि ई सभ अनेक कारणेँ एहि संग्रह क उपादेयता सिद्ध होइछ । तखन गुणदोष क विषय में—से एक तंगुण-दोष-विवेचन में जाहि बहुमुखी विज्ञता ओ रचना क प्रति तटस्थता अपेक्षित छैक से सभ हमरा में एको नहि तखन ओहि हेतु चेष्टा क अनधिकार चेष्टा मात्र होएत तँ ओकर भार विज्ञ-वाचक लोकनिपर छोड़ि ओहि सँ बिरत हामय पड़ल । अन्त में मैथिली साहित्यमहारथी लोकनि सं निवेदन जे उदीयमान कवि केँ—उत्साहित करवा क दृष्टिये—सहानुभूतिपूर्वक त्रुटि प्रदर्शन ओ गुणकथन करथि, मञ्छिकादृष्टिये साहित्यपरिशोधन करवा क हेतु पर्याप्त सम्पत्ति एखन मैथिली केँ नहि छैक ।

आशा अछि मैथिली भाषा भाषी एहि संग्रह क समुचित आदर करत ।

श्री दुर्गाधर झा

मैथिली गीत चन्द्रिका

गोसाउनि

(१)

जय कमलासिनि ! करुणागारे !
जननि ! महेश्वरि ! त्रिभुवनसारे !
रचित-चतुर्भुज-रुचिर—विहारे !
कुशलं वितरतु भगवति ! तारे !
अभिनव-भूषण-चय—विन्यस्ते !
मञ्जु-विपञ्चो—पुस्तक—हस्ते !
श्यामानन्दविनोदिनि ! शस्ते !
शुभ्रतमे ! मम देवि ! नमस्ते !

(२)

तारा

(३)

जनव्यापक जलमाँझ सरोजे । तसु लसलम्बउदर अति ओ
नवयौवनदुति हसित मनोजे । वामनतनु पुनि पीन उगे
वायचरम कटिथल परिधाने । दक्षिनकर करपाल रूप
अगम अगाचर के कर भाने । घोरवदन करुना परध
विह्वल एक जया शुचिभासे । चहुदिश ज्वलित चिता तत वा
मोपन दन्तुरदन्त विकासे । लहलह रसना मञ्जुल हा
मुद्रा पाँच रचल तनुशोभे । कुल—भूषन नाशित—जन—शे
तारिनि ! तुअ तनु दुरगम ध्याने । करिय न शरनागत अपम
श्यामानन्द 'बालकवि' भाने । तात हेमपति सेवि सुज

त्रिपुरसुन्दरी

(8)

जय जय त्रिपुरसुन्दरी देवी
अयुततरुनरवितेज भालतल शिशुशशिशोमी
अरुन वसनपुरिधान हृदयजन सद्गतिलोभी
कुसुमत्राय शम्भु चारि कर परमललामे
श्रीयुतचक्र निवास निखिल जग में अभिरामे
शक्ति विराजित गात नयन तिनि सृष्टिनिदाने
श्यामानन्द सुजान हेमपति-पद—नतिमाने

भुवनेश्वरी

(५)

जय जय जय भुवनेश्वरि ! देवी !
 नीरद वदन चिकुरचयशोभित शुचिकिरीटशशिसेवी
 मृदु विकसित आनन उन्नतकुच तीनिनयन अभिरामे
 दक्षिणकर दुइ लस अकुंशवर पाशअभय दुइ वामे
 उदयसमय सरसिजवल्लभदुति अरुन मनोहरभासे
 श्यामानन्द हेमपति-पद-नत देवि ! तोहर एक आशे

भैरवी

(६)

अरुन वसन मृदुहसन तरुन अति रविसहस्रतनुभासे
 अनुपम चरित अगम गुनवरनन रिपुशिरहारविलासे
 लुधिरलिपितछवि पीनपयोधर शशिमनि मुकुटललाटे
 विकसित-सुन्दर-सरसिज-वासिनि ! वसन मनोहर पाटे
 तीनिनयन तासँ अतिदुतिमय मुखसरोज अभिरामे
 चारि भुजा पुस्तक जपमाला अभय वरद लस जामे
 भैरवि ! देवि ! करिय करुनादृग शरणागत निजदासे
 श्यामानन्द हेमपतिसेवक पूरिय अभिमत आशे

छिन्नमस्ता

(७)

कमल-कोप-दिनेश-मण्डल लसु प्रशस्ता हे
 जयति पुस्तक-युक्त-हस्ता छिन्नमस्ता हे
 कुसुम-राशि-विलास रचि नित सुभगबाला हे
 दहिनहाथ कृपान आओर कुसुममाला हे
 निजकंठसँविगलितलुधिरकेरधारपायिनि हे
 मुखप्रसारित रसय रसना मुक्तिदायिनि हे
 नागवर उपवीत राजित मुक्तकेशिनि हे
 रचि सुरतविपरीत कामिनि मञ्जुवेशिनि हे
 पीनउन्नततमपयोधर भीमदेहा हे
 कोटिरविदुति योगिनीगन में सनेहा हे
 हेमपतिपदकमलरजकन शिरलगाओल हे
 सुकवि श्यामानन्द अनुपम सुयश पाओल हे

बगलामुखी

(८)

सुधासिन्धु विच भरकत कत मनि जड़ित रत्न केर वेदी
 तसु लस ललितसिंहासन ता विच देवीपद भयभेदी

पीत बसन भूषन ओ माला फूजल चिकुर ललामे
सुवरन पीतवरन के वरनय रिपुरसना कर वामे
भुजा युगल तसु दहिन गदा लय करथि बैरिहिय पीड़ा
मङ्गल करिय सदा बगलामुखि ! अति विचित्र तुअ क्रीड़ा
लोचनयुग भयमोचन शुचिमय जय करुनामयि देवी
श्यामानन्द हेमपति सेवक हेरिय निज पद सेवी

मातंगी

(६)

श्यामलतनुदुतिशेखरचाने । के करि शक तुअगुनलवगाने
तीनिनयन कर लस असिपाशे । अंकुश खेट ललित परकाशे
अष्टसिद्धिसेवित जगमाता । विनतिविनत सुर मुनि धाता
जननी चरन भगतगतिलोभी । मनिमण्डित सिंहासन शोभी
अनुगतजन दय सम्पति नाना । आनन विशद मनोहर बाना
सिद्धिरूप मातङ्गिनि देवी । करिय शुभाशिष निजपदसेवी
श्यामानन्द 'बालकवि' भाने । तात हेमपति सेवि सुजाने

लक्ष्मी

(१०)

माहे भवनिधि तारिनि ! कमले !!

चारिद्विरद घट अमिय पुरल लय सेचन कर शिर संकले
सुवरन वरन वराभय कर दुइ मञ्जुल मूरति विमले

दुइ कर कमल किरीट लसित शिर चारु चरित अतिविमले !
सरसिजयित मृदुहास रुचिर पट भूषित जय हरिमहिले
देहु अमय वरदान महेश्वरि ! निखिल भुवनतलप्रबले !
श्यामानन्द हेमपतिसेवक भान प्रमुख कविपटले

धूमावती

(११)

जय जय जय धूमावति ! माता !!

काक पीठ पर चरन युगल तत अवनत जगनिरमाता
परम मलिन पहिरनपट शोभित लोचन अधिक भयाने
अति विशाल रसनावलि भीषन उदर सूप परमाने
उपचित ग्राम आङ व्यापन कर भूख वेयाकुल देहा
अधिकसमुन्नत गात विनययुत फूजल चिकुर सनेहा
श्याम वदन अतिरुच्छ विकट छवि अखिलजगत भयहारी
श्यामानन्द हेमपति-पद गहि अरजु पदारथ चारी

दशावतार

(१२)

प्रलयमहाजल सँ छल त्रिभुवनखेदे

राखल ततय तरनि भय वेदे

जय जय जय मीनस्वरूप ! जय कमलाधिपते !

आल के बाल बिहारे कल १७५५
 ६५५ ६५५ के देल बचाप
 जय जय नारायण ! जय कमलाधिपते !
 मैथिली गीत चन्द्रिका

भूषित कयलधरनि सँ दाँत क भुङ्गे
 कुसुमकली पर जनु थिर भुङ्गे

जय जय जय सूकररूप ! जय कमलाधिपते !
 भारमगन धरती लखि करुनादीटे
 ताहि उवारल दय निजपीटे

जय जय जय कमठस्वरूप ! जय कमलाधिपते !
 खम्भमाँक सँ लय अनुपम अवतारे
 कयल हिरन्यकशिपु-संहारे

जय जय जय नरहरिरूप ! जय कमलाधिपते !
 कयल लुधिरधारा सँ रंजित संसारे
 क्षत्रियवंशक कय संहारे

जय जय जय भृगुपतिरूप ! जय कमलाधिपते !
 दशमुख प्रानविमुखकय राज्यमहाने
 देल विभीषण केँ पुनि दाने

जय जय जय रघुवररूप ! जय कमलाधिपते !
 धवलशरीर जलददुति शुचिपरिधाने
 हल लय प्रकटित कृपानिधाने

जय जय जय हलधररूप ! जय कमलाधिपते !
 क्रतु में घात कहय जे श्रुतिसमुदाये
 निन्दा करथि तकर अकुलाये

जय जय जय बुद्धस्वरूप ! जय कमलाधिपते !

रत्निसरोरुह में गहि अदयकृपाने

सकल-यवन-सन्ताने

जय जय जय कलिकस्वरूप ! जय कमलाधिपते !

श्यामानन्द सुखी कय दशावतारे

करिव हेमपति भवनिधिपारे

जय जय जय दशविधरूप ! जय कमलाधिपते !

बालगोपाल

(१३)

बालगोपालमुरति लखि के जन अधम अघाय
 अङ्ग अङ्ग अन्तरङ्गवि निरखय नयन समाय
 कुञ्चित केश जलददुति अथक धुरायलदेह
 कटिधरिया वंशीधर व्रजयुवती सँ नेह
 श्रुति मकराकृतकुरडल मधुर मधुर तोतराय
 रचिरचि चरित नचावथि चकित यशोदा माय
 तातहेमपतिपद गहि पाव पदारथ चारि
 श्यामानन्द 'बालकवि' मोहन मन अवधारि

दोसर

(१४)

भूषित वनमालं त्रिभुवनपालं वेणुधरं रामानुचरम्
हृतयुवतिविचारं द्रलितनिकारं मञ्जुतरं मोषणचतुरम्
सपदि सलीलं रचयति शीलं यस्य परं विस्मयनिकरम्
तमहं वालं नौमि गोपालं मोदकरं परितापहरम्
अतिकमनीयं हेमपतीयं शुचिरुचिरं पदकमलवरम्
श्रयतिमिलिन्दः श्यामानन्दः सुचिरतरं हरिमभयकरम्
यो युवतिनिचोलं कर्षति लोलं स्पृशति परं तासामधरम्
तमहं वालं नौमि गोपालं मोदकरं परितापहरम्

रामचंद्रक चैतावर

(१५)

सहजहिं मनदय रघुवर ! अरे मोहि रघुवर ! हे
चरन कमल में राखिय अरे मोहि राखिय हे
वनिय न कथमपि निरदय अरे मोहि निरदय हे
आवय छनछन लखि छवि अरे मोहि लखिछवि हे
भगति करय नहि जानिय अरे नहि जानिय हे
आश केवल करुना केर अरे करुना केर हे

कान हेमपतिपद गहि अरे हम पदगहि हे
श्यामानन्द सुकविवर अरे भन कविवर हे

श्री कृष्ण

(१६)

हरिहो तोहर मरम नहि जानी
जलथल सगर नगरभरि ताक्य हिय न हेरय अगितानी
अधरम धरम नियत नहि कारन अजगुत पग निरवानी
ततमत मति कय जनम विषावय मरम न पावय प्रानी
श्यामानन्द हेमपतिसेवक बृथा बनय अभिमानी

महादेव

(१७)

दृग सँ बहय नीर मन ने रहय थीर
भोला कखन आव करुना करव हो
सेवा सकल हीन सुख में सदा लीन
यमयातना नाथ ! कोना सहव हो
मन में भरल काम दुख पावि परिनाम
तोरा बिना कानि ककरा कहव हो

अढरनढरन नाम भोला दयाधाम
तनिका बिछुड़ि और कनिका गहव हो
यदि ने दयाभाव भोला करी आव
तँ जानि की अन्त की भय रहव हो
आरतविधुरश्याम शिव आव सवयाम
तोरे चरन केर चाकर बनव हो

सोहर

(१८)

अवतर नन्दकिशोर, विभूषितकुरडल हे ललना
भेल नगर भरिसोर, मुदितव्रजमंडल हे
सुषमा लखि नरनारि, नयन फल पाओल हे ललना
वहय हरष केर वारि, मधुरपदगाओल हे
परमपुरुष लखि परिजन, सहज कृतारथ हे ललना
श्यामानन्द मुदितमन, मन परमारथ हे

छठिआर

(१९)

छठमादिन छठिआर, नगर हकारल हे ललना
होरिला विविध प्रकार, ननदो ओडारल हे
साठिगोसाउनि आवि, सौरि भय वैसथु हे ललना

लिवथु लगन मनभावि, मनोरथ पूरथु हे
होरिला अरपल तोर, साठिगोसाउनि हे ललना
धनिक पुरह पुनि कोर, ननदो मनाउनि हे
आहुक सुखअनुमान, मनहु के कय शक हे ललना
श्यामानन्द सुजान, हेमपतिसेवक हे

नन्ना भैया

(२०)

नन्नाभैया नन्नाभैया नन्नाभैया भात । होरिला रहय निरुज सवगात
कोर कय होरिला धनी लजाय । वैसली लिचधर हरष मनाय
धारी लय नेना वहराय । ताहिबजवितहि पुनि घर जाय
कोरो आडन छीटल गेल । हरष क वारि नयनभरिभेल
श्यामानन्द 'बालकवि' भान । तातहेमपतिसेवि सुजान

नामकरन

(२१)

नाम करन विधि आज । एकादश वासर हे ललना
शुभशुभ करय समाज । हरषि हिय घरघर हे
विधिवत नत कय माथ । पुजल पुनि ग्रहगन हे ललना
मधुलय दूचिक हाथ । कयल शुभ अङ्कन हे
बालक व्यास समान । जिवथु गिरिधररमि हे ललना
श्यामानन्द सुजान । हेमपतिपद नमि हे

कुमारि क गौरीपूजा

(२२)

लय सिन्दुर फल सुकुसुम चारि । मन क मनोरथ मनहिं निआरि
सुमुखि अरचु गिरिराजकुमारि । पाओल परम पदार्थ चारि
चानन अरपि चारि करपूर । माडल अभय माड भरिपूर
शैलदुलारि नमाविय शीश । देहु अपन सन वर जगदीश
करिय दयामयि ! उचित सोहाग । हरष क दिवस आज बड़ भाग
श्यामानन्द 'बालकवि' भान । तात हेमपति सेवि सुजान

होरिला क चुमाओन

(२३)

होरिला क करयि चुमाओन । जनु उपजल सुरमितसोन
पुरजनि मङ्गल गाओल । हिय अति हरष मनाओल
दूवि अक्षत लय आशिष । होरिला होथु जगत तिष
श्यामानन्द सुकविवर । हेमपतिचरन क अनुचर

कुमारि क महेशबानी

(२४)

मन अनुकूल कथा भेल हरष अधिकाएल
वर वरिआत तुलित भय नगर लग आएल

दुलहिनि अधिक सोहाग सुमुखवर लाओल
पुख क सुकृत विशेष तकर फल पाओल
श्यामानन्द 'बालकवि' मुदित मन गाओल
हेमपतिभगतिपयोधि हृदय नहवाओल

परिछनि

(२५)

सुकजनि चलली शुभ खन । परिछिय दुलहा बुधजन
बुध दीप कर में धर्य । डाला चान कलभ लय
बहुग मूज साजि सब । गायनि गाव सुपद नव
ललित घुनेस कुसुम माल । विधि करि गहल नवल डाल
आगाँ मङ्गल घट भेल । परिछनि सुमति परिछि लेल
श्यामानन्द सुकवि भन । सेवि हेमपति गुरुजन

कन्या दान

(२६)

सुखद अवसर आज हे

शुभ खन परल हकार नगरभरि हरषित सकल समाज हे
गायनि गावि मनाओल मङ्गल बहुविधि बाजा बाज हे
देल सुमुखि कर सुमुख पानि पर उपजल दुहु मन लाज हे
तापर रतन फूल फल जल दय पूरित शङ्ख विराज हे
शुभ शुभ कय यजमान यथाविधि पूरल मङ्गल काज हे
श्यामानन्द हेमपति पूजल पाओल सब समराज हे

सिन्दूर दान

(२७)

शुभ शुभ उपगत मङ्गल काल । पसरल सरस नेह नव जाल
सुपुरुष ! सिन्दूर करिय प्रदान । बनिय अयोध दुलारि परान
सुख दुख कय जीवन भेल एक । राखव धनि करगह कविवेक
अनल सविध कय अङ्गीकार । पूरन करव शपथ अनुसार
श्यामानन्द 'बालकवि' भान । तात हेमपति सेवि सुजान

उपनयन

(२८)

आज जनौआ शुभ दिन रे हरषित नरनारी
गायत्री-मन्त्रा-मिय रे गुरु देलन्हि ढारी
कुमर'कमल दुति पावन रे भेला ब्रह्मचारी
भीख माछि व्रत राखथु रे पावथु फल चारी
श्यामानन्द सुकविवर रे गाओल अवधारी
तात हेमपति-पदभरति रे वितरथु त्रिपुरारी

पसाहिनि

(२९)

करिय पसाहिनि सुसुखि सोहागे । उपगत आज सोहागिनि भागे
पुरुष जनम छल सुकृत विशेषे । पाओल परम मनोहर वेपे

सखि सुख-दान अचानक लाजे । हरष-वारि ढर सकल समाजे
श्यामानन्द 'बालकवि' भाने । तात हेमपति सेवि सुजाने

अन्न परासन*

(३०)

आज सुन्द शुभ-काल, अन्नपरासन हे ललना
राखल चाखल बाल, वैसि नव आसन हे
पुरजनि आशिष देल, हरष बढ़ाओल हे ललना
संपति रह्य अलेल, विधि सँ मनाओल हे
हेमपति-चरन क वारि, शिर सँ लगाओल हे ललना
श्यामानन्द विचारि, सोहर गाओल हे

देहरि छेकैक

(३१)

देहन द्वार दुलहिनि केर भाय । सुपुरुष रहथि अधिक अगुताय
देहरि छोरिदिअ देवइनाम । वितयचाह शुभ-छन अभिराम
अनिमत पावि देल पगु छारि । शुभशुभ कयल सकल नरनारि
श्यामानन्द 'बालकवि' भान । तात हेमपति सेवि सुजान

*अन्न से ई गीत क्रमबद्ध भय नहि छपिसकल पूर्वहि छपव उचित छल ।

दोसर

(३२)

विना इनाम देव नहि जाय । बहिन छेकल देहरि अगुआय
गाओल पुरजनि मङ्गल वाढ़ । सुमुख धनी सङ रहला ठाढ़
उचित लगन नहि वीतयदेल । अभिमत पुरि गृह उपगत भेल
श्यामानन्द 'बालकवि' भान । सेवि हेमपति—चरन महान

गौरीपूजा

(३३)

सुमुखि गिरिजा चललि पूजय, जय मधुर-कल-गान गूजय
कुसुम-माल ललाम लय जल सङ्ग साजल रे
नव-नागरी-गन हरखि गावय, मन क अभिमत सकल पावय
मुरज झंझरि वेणु बहुविध बहुरि बाजल रे
लय फूल कुंकुम अगर केसरि, नील-नव-पट पहिरि वेसरि
पुजल गौरि—गनेश बाला हरष छाजल रे
हेमपति-पद-कमल—रज-कन, लेल श्यामानन्द अनुखन
वरष शत रहु सुमुखि शोभित नयन—काजल रे

फिल्ली सम्हारैक

(३४)

धनी सुमुख सङ वैसल कोवर, फिल्लोलेल सम्हारि
सुमुख धनीपद धनी सुमुख-कर देलैन्हि सकुचि ओडारि

कोवर हसाओल मण्डल हरषित छलि पुर—नारि
श्यामानन्द हेमपति सेवक अरज पदारथ चारि

मुट्टी छोरवैक

(३५)

कोवर—अर अति कौतुक, विरचल कामिनि गोरि
सुमुख सोहागिनि कर सँ, करथि जनौआ चोरि
जनि देल हाथ सकत कय, दुलह विफल कयवेरि
हैसदल ग युवतीगन, सुपुरुष—मुख—छवि हेरि
अरज जनौआ विनु वरु, भोजन करथु जमाय
द्वय करताल कहय सब, कोवरा क रीति सुनाय
श्यामानन्द 'बालकवि', गाओल हृदय विचारि
नयन—हेमपति—पद गहि, अरज पदारथ चारि

लगहरभरैक

(३६)

लय नव, कलस भरल जल रे, हिय हरखि सयानि
सिन्दुर चानन औंसल रे, कोवरा घर आनि
अरन वसन सं भाँपल रे, देल पल्लव डारि
कौतुक कय पुनि राखल रे, सिरहर नव—नारि
हेमपति-भगति-सरोवर रे, भय मज्जित वारि
श्यामानन्द कवीश्वर रे, गाओल अवधारि

योग

(३७)

सुपुरुष ! नेह लगाएव, सुख पाएव,
 उपगत होयत सोहाग हमर गुन गाएव ।
 नेह-लता यदि तोरव, मुख मोरव,
 अचरज योगिनिनाम योग-गुन छोरव ।
 सतत क्षमा हिय राखव, मृदु भाखव,
 फलित-पिरीति-लता क मधुर फल चाखव ।
 योगिनि अजगुत जानव डर मानव,
 नहिँ तँ देव लगाय प्रेम-मद-दानव ।
 हेमपति क पद-पल्लव, हम पूजव,
 श्यामानन्द सुजान भगति मति याचव ।

दोसर

(३८)

सुनिय सुमुख ! हम योगिनि रे, करि कामरुवास
 तिहुँतल छनपँह मोहिनि रे, कय योग-विकास
 सुपुरुष वश में आनव रे, दुलहिनि नव-नेह
 प्रीति सुदृढ़ गुन बान्हव रे, दामिनि-दुति-देह
 हेमपति—भगति—सरोवर रे, पुनिपुनि अवगाह
 श्यामानन्द कवीश्वर रे, नहि पाविय थाह

जुआ खेलाइक

(३९)

जुआ खेलाय दुलारि, पहुक सङ वैसल
 एक दुइ पासा ढारि, चालि सब सैतल
 मर, शरीर, धन, कांति, हरखि पहु राखल
 हम जितलहुँ सब भांति, सुमुखि हंसि भाखल
 हेमपति—पद—नतिमान, सकल फल पाओल
 श्यामानन्द सुजान, मुदितमन गाओल

महुआ

(४०)

कामरिगन अतिहरषित रे, कर मंगल गाने
 दुलहिनि दहिन विराजित रे, रचि विलमि-पयाने
 यवस परसु नवल—दल रे, दम्पति कर भोगे
 साहस कय कर फँकल रे, पहिलुक शुभ-योगे
 हेमपति—भगति—सरोवर रे, कय सुखद सलाने
 श्यामानन्द कवीश्वर रे, आशिष दय भाने

घसकट्टी

(४१)

सुपुरुष ! हांसू कर धय । काटिय घास तुरग लय
 यवस कान्ह चढाविय । मन सङ्कोच न लाविय

उचित इनाम सकल लेव । दहिन भेल छथि विधिदेव
प्रनमि हेमपति—गुरुजन । श्यामानन्द सरस भन

चतुर्थी

(४२)

भेल प्रभात ललितगर, मति सागर
आज चतुर्थी शुभ-विधि, करुगुन-निधि
समष्टि सेज धनि रीतल, घर नीपल
पालो पर पुनि वैसल, लयशुचि-जल
नागरिगन नहवाओल, सुख पाओल
श्यामानन्द सुकविभन, नमि गुरुजन

दसाउति

(४३)

आज दसाउति नवमा दीन । सखिगन सकल हरष में लोन
चानन काजल दीप हरीर । पान बियनि सम्पुट नवनोर
अयना सुरभित फूल कमाल । हाथ लेल अइहव शुभ-काल
सात सादिलयवर सुख-भेर । सिन्दुर-दान कयल दशवेर
श्यामानन्द 'बालकवि' भान । तात हेमपति सेवि सुजान

फूलतारी

(४४)

सावि नील-पट-वासे । थिर विजुली घन भासे
सुकुचि चलतो वरनारी । फूल फुलल फुलवारी
राहु विरह कुसुम-चय । चुनल सुमुखि कौतुक कय
कन्दमुखी हरषित भय । गौरी पूजल मन दय
श्यामानन्द सुजाने । हेमपति क कय ध्याने

अभिसार

(४५)

सावि हे कामिनि रूप निधाने
नील-कमल-युग पर शशि-मण्डल हो कदाच उपमाने
चिहुर-निचय जनु राहु पसारल रसना सिन्दुर-रेहे
असल चाह मुख-चान अचानक मन उपजय सन्देहे
काला चन्नु बनाय शुकी जनु दाँतक दाडिम-दाने
साज्य करय मनोरथ पुनि पुनि होइछ दृढ़ अनुमाने
साज्यन क काँति समटल पुनि देखि कलंक क रेखा
असल मास निधि में मज्जन कर तदपि न चान क लेखा
हेमपति—चरण-भगति-सुरसरिता अनुदिन कय असलाने
श्यामानन्द 'बालकवि' सुन्दरि किछु छवि छाह सुजाने

उचिती

(४६)

सुपुरुष-कुल अवदात रे । हमर आज परभात रे
गहल धनिक कर आव रे । करथि न दोसर भाव रे
अवला कुमति-अगाध रे । होयत कत अपराध रे
तकर करथि नहि रोष रे । प्रभु-वर करुना-कोष रे
पुरव धनिक अनुरोध रे । धनि अतिशय निरबोध रे
श्यामानन्द सुजान रे । हेमपति-पद-नतिमान रे

दोसर

(४७)

अवला सं कत दोष रे । सुबुध तदपि परितोष रे
करव पिरीति-निवाह रे । करगह पूरथि नाह रे
उपचित छल बड़भाग रे । धनि केँ सुखद सोहाग रे
श्यामानन्द सुजान रे । हेमपति-पद-नतिमान रे

तेसर

(४८)

सुपुरुष ! क्षमा करव सनमानि । हमर धिया सहजहिं अगियानि
बुध-हिय गुन-गाहन-परिपाक । मधुकर कुसुम-कांट नहि ताक

अमुकित उचित हृदय नहि रोष । अमिय सरिस शाकहिं परितोष
श्यामानन्द 'बालकवि' भान । तात हेमपति सेवि सुजान

वटगवनी

(४९)

एकर स्वर नहि भय सक सखि हे नवयुवती केर वास
केल अन्हेर चितैअछि देखिय जाकय यमुना-पास
जिह दोहर बहर कर माधव वजितहुँ उपजय लाज
सदृश परतीत करथि नहि निर्लज वसय समाज
अपहुँ पर नहि कुपथ तेजथि हरि बलहुँ मचावथि रारि
जेने वरन हृदय तेहने जनु निर्दय निठुर मुरारि
जिह हेमपति-चरण-सरोरुह-भगति-लोभ मन मांह
श्यामानन्द भान गोपीगन ! हरि थिक त्रिभुवन-नाह

मलार

(५०)

ऊयो ! हरिसं कहव बुझाय
गोकुल में पुनि भय उपजाओल राधा नोर वहाय
काजलमय लोचन-जल सं भेलि कत यमुना लहराय

वाट-निकट भय वास बनाओल ब्रज-वनिता अगुआय
युवती-दरश असम्भव भयगेल नयन मुनल नहि जाय
श्यामानन्द हेमपति—सेवक हरिकेँ देहु मनाय

समदाओन

(५१)

सखि ! हे विनती सुनथु जमाय
देल धिया अगियानि हिनक पद अनुचरि चरन लगाय
जे किछु अनट होइन्ह से सहिहथि डटथिन्ह जनु खिसिआय
कहव कतेक सुमति छथि अपनहि करथि न किछु अगुताय
श्यामानन्द दुखीमन गाओल हेमपति-भगति बढ़ाय

दोसर

(५२)

घर आङन सब अनचिन्ह होयतन्हि अनचिन्ह पुरनरनारि
जीवन-अवधि वितावय कोनविह जयती आन दुआरि
उदर हँ राखि यतनदय पोसल करम क हम अति छोट
प्राण-पियारि कोना से होयती जिवतहि आँखि क ओट
मुख लखि ककर धीर भय रहती के बुझतैन्हि अनुरोध

आन कोना सहिसकती अमरुख परम अबोध
करो लेखि बड़ाओल ककरो फुलय फलय नव—वाटी
श्यामानन्द हेमपति—सेवक जगत क यैह परिपाटी

चिनी परसैक

(५३)

कुल-आरि नवनागरि रति-छवि पहिरि पीत-पट-चासे
कोनो सुखि सकुचि कय परसल पुरल सकल मन-आशे
कुल-आनि सोजन कयल वियनि लय करथि पवन-परचारे
कनि हारि रख खरिका पुनि कर देथि कुल क अनुसारे
कोनो पानि आनि कय देलैन्हि पाओल धनि बड़भागे
श्यामानन्द हेमपति—सेवक धन धन धनिक सोहागे

नगनीपी

(५४)

कुल सुमुख-वर हिय अनुरागे । दीप मिभाय हटाओल नागे
सुकुचि उपगत बड़ भागे । सकुचि नाग-घर नीपय लागे
सहि निह निपव देव उपरागे । ननदो कहथि सराहि सोहागे
श्यामानन्द हृदय रहु रागे । हेमपति क पद-कमल-परागे

ओरभोर

(५५)

कुल-कामिनि कमलायतलोचनि पहिरि ललित-पट—वासे
कर परनित कय सकुचलि चलली परिजनि पुर मन—आशे
भाय ससुर भैंसुर गुरुजन कर सङ भय भोजन—पाने
हरषि ननदि कर—पल्लव गहिलेल रचि रचि विलमि पयाने
ओर भोर परसल शशधरमुखि अधर—लसित—मृदुहासे
श्यामानन्द भान कवि—शेखर हेमपति क पद—दासे

भरफोरी

(५६)

नवयुवती बिच राजित रे, दुलहिनि नव-नेहे
कनकलता-वन-परिनत रे, जनु विजुली-रेहे
गुरुजनि मंगल गाओल रे, उपगत भरफोरी
दिअर छड़ी एक टोनल रे, रुसि रहली गोरी
बहुविध भेल सम्बोधन रे, हिय प्रेम प्रगाढ़े
पावि कनक-आभूषन रे, भेलि प्रनयिनि ठाढ़े
हेमपति-भगति-सरोवर रे, कय सुचिर सलाने
श्यामानन्द कवीश्वर रे, प्रमुदित-मन भाने

मसनहो

(५७)

कौटि भरि चलली नहाय, पिअरमुख महुअरि हे
लज्ज—व्यथा अकुलाय, भेलिछलि दूवरि हे
कय असलान भेली शुचि, हरष मनाओल हे
लज्जा परसल अभिरुचि, अइहव पाओल हे
करधि गोसाउनि पद-नति, पुनि पुनि हुलसित हे
श्यामानन्द हेमपति, भगति—विभूषित हे

चुमाओन

(५८)

महुलमय शुभ—काल, कय फल धान रङ्गल नव—डाल
अइहव हरष क भेरि, अरिपन दय देखथि फेरि फेरि
दीप मनोहर वारि, मुरति चुमाओन कर पुर—नारि
मुदित नगर भरि भेल, दूवि अछत लय आशिष देल
श्यामानन्द सुजान, तात—हेमपति—पद—नतिमान

महेशबानी

(५९)

भुवर हमर दयानिधि, छथि त्रिभुवन केर नाह
मुनि आशा बड़गोट भेल, दुखिया क होयत निवाह
नेह—वश भय अवश भोलानाथ लेता कोर या

● हाथ धय धैरज धरौता परिछि लोचन—नोर यो
 माय, वाप, परिजन केर, की रहिकरव परोस
 धय अयलहुँ गिरिजा-पति ! अपनेटा क भरोस
 जगतभरि हम देखि हारल शरन योग न आन यो
 द्रबहुँ आवहुँ हो दिगम्बर ! समय भेल अवसान यो
 सहि न सकव हम आओर, दुख जर्जर भेल देह
 चाकर हमरहु राखव, करव मसानि क नेह
 हेमपति-पद-भगत गाओल सुकवि श्यामानन्द यो
 वचन आरत सुनि उमापति देखि अति आनन्द यो

गंगा

(६०)

जयदेवसरी ! जयदेवसरी !! अमिय सलिल कलि कलुषहरी !!!
 मन कय राखल करव निमज्जन गतिविधि देखव नैनभरी
 दुख संकट अपनहि हठिजायत जखनहिं जायव तीरधरी
 गरव उमत भय ताहि भरोसहिं बलसं कुकरम कैलकरी
 धरम क पथ पहिनहि सं छारल भय नहि उपजल एकधरी
 बहुत दिवस पर अयलहुँ लगधरि परिछव भगवति ! नोनभरी
 पतित उधारिनि ! कोर कय राखव जहिविधि भव-निधि पारतरी
 श्यामानन्द हेमपति-सेवक पुनि पुनि सुरसरि पैरपरी

इति

दुर्गाप्रसाद खत्री द्वारा लहरी प्रेस, काशी में मुद्रित ।
